

പതിനാലാം കേരള നിയമസഭ

പത്തൊൻപതാം സമ്മേളനം

2020 മാർച്ച് 06, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണ വകുപ്പുമന്ത്രി

ഉന്നതവിദ്യാഭ്യാസവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി

ഗതാഗത വകുപ്പ് മന്ത്രി

നാളികേര കർഷകർക്ക് അധികവരുമാനം ലഭ്യമാക്കുന്നതിന് നടപടി

*121. ശ്രീ.സി. ദിവാകരൻ

„ ആർ. രാമചന്ദ്രൻ

„ ജി.എസ്.ജയലാൽ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നാളികേര ഉല്പാദനം ഗണ്യമായി വർദ്ധിപ്പിക്കുന്നതിന് പദ്ധതി നടപ്പാക്കുന്നുണ്ടോ; ഇതിനായി തെങ്ങിൻ തൈകൾ വിതരണം ചെയ്യുന്നുണ്ടോ; വിശദമാക്കുമോ;
- (ബി) ഇടനിലക്കാരെ ഒഴിവാക്കി നാളികേരത്തിന്റെ വില കൃഷിക്കാർക്ക് ലഭ്യമാക്കുന്നതിന് നടപടി സ്വീകരിക്കുമോ;
- (സി) മൂല്യവർദ്ധിത ഉല്പന്നങ്ങളിലൂടെ നാളികേരത്തിന് ഉയർന്ന വില ലഭ്യമാക്കുന്നതിന് പദ്ധതി നടപ്പാക്കുന്നുണ്ടോ എന്ന് വ്യക്തമാക്കാമോ;
- (ഡി) നാളികേര ഉല്പന്നങ്ങളുടെ മൂല്യവർദ്ധനവിലൂടെ ലഭിക്കുന്ന അധികവരുമാനം കർഷകർക്ക് കൂടി ലഭ്യമാക്കുന്നതിന് നടപടി സ്വീകരിക്കുമോ എന്നറിയിക്കാമോ?

കെട്ടിട നിർമ്മാണ ചട്ടങ്ങളിലെ അപ്രായോഗികത

*122. ശ്രീ.പി.ടി. തോമസ്

„ വി.ഡി.സതീശൻ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) നിർമ്മാണ സാമഗ്രികളുടെ അഭാവവും വിലവർദ്ധനവും കാരണം തളർച്ച നേരിടുന്ന കെട്ടിട നിർമ്മാണ മേഖല പുതിയ കെട്ടിട നിർമ്മാണ ചട്ടങ്ങളിലെ അപ്രായോഗികത മൂലം സ്കന്ദനാവസ്ഥയിലായതായി കണ്ടെത്തിയിട്ടുണ്ടോയെന്ന് അറിയിക്കാമോ;
- (ബി) കെട്ടിട നിർമ്മാണത്തിന് അനുമതി നൽകാൻ തദ്ദേശഭരണ വകുപ്പ് തയ്യാറാക്കിയ ഐ.ബി.പി.എം. എന്ന സോഫ്റ്റ് വെയർ പൂർണ്ണതോതിൽ പ്രവർത്തനസജ്ജമായിട്ടുണ്ടോ;
- (സി) ഈ സോഫ്റ്റ് വെയറിന് ചേരുന്ന വിധത്തിലല്ല പുതിയ കെട്ടിട നിർമ്മാണ ചട്ടങ്ങൾ ഉണ്ടാക്കിയിട്ടുള്ളത് എന്ന ആക്ഷേപം പരിശോധിച്ചിട്ടുണ്ടോ;
- (ഡി) കെട്ടിടത്തിന്റെ ഉയരം കണക്കാക്കുന്നതിനുള്ള മാനദണ്ഡങ്ങളിൽ മാറ്റം വരുത്തിയിട്ടുണ്ടോ; എങ്കിൽ എന്ത് മാറ്റമാണ് വരുത്തിയത്; മാറ്റം കെട്ടിട നിർമ്മാതാക്കൾക്ക് ഏറെ ബുദ്ധിമുട്ട് ഉണ്ടാക്കുന്നതാകയാൽ ആയത് ഭേദഗതി ചെയ്യുവാൻ നടപടി സ്വീകരിക്കുമോ?

ഗതാഗത പരിശോധന കർശനമാക്കാൻ നടപടി

*123. ശ്രീ.എം. നൗഷാദ്

,, കെ.സുരേഷ് കുറുപ്പ്

,, കെ.യു. ജനീഷ് കുമാർ

,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ റോഡ് സൗകര്യത്തിന് ആനുപാതികമല്ലാത്ത വാഹനസാന്ദ്രതയും വാഹനമോടിക്കുന്നവരുടെ വൈദഗ്ദ്ധ്യക്കുറവും അശ്രദ്ധയും അഹങ്കാരവും റോഡപകടങ്ങളുടെ നിരക്ക് വലിയ തോതിൽ വർദ്ധിക്കാനിടയാക്കിയിട്ടുള്ളതിനാൽ ഗതാഗത പരിശോധന കർശനമാക്കാൻ നടപടിയുണ്ടാകുമോ;
- (ബി) വാഹനങ്ങൾക്ക് രൂപമാറ്റം വരുത്തുന്നതും അമിത പ്രകാശമുള്ള നിരോധിത ലൈറ്റുകൾ ഉപയോഗിക്കുന്നതും സാധാരണമായിത്തീർന്നതിനാൽ അപകടകാരണമായ ഇത്തരം പ്രവൃത്തികൾ കർശനമായി തടയാൻ വേണ്ട ഇടപെടൽ നടത്തുമോ;
- (സി) സംസ്ഥാനത്തെ റോഡുകളിലെ അപകട മേഖലകൾ അടയാളപ്പെടുത്തി കഴിഞ്ഞതിനാൽ ഈ സ്ഥലങ്ങളിൽ അപകടം ആവർത്തിക്കാതിരിക്കാൻ പ്രത്യേക ജാഗ്രത പുലർത്തുമോ; നിരീക്ഷണ ക്യാമറയുൾപ്പെടെയുള്ള ആധുനിക സംവിധാനങ്ങളുടെ സഹായത്തോടെ ഗതാഗത നിയമ ലംഘകർക്കെതിരെ മാതൃകാപരമായ നടപടി സ്വീകരിക്കുമോ; വ്യക്തമാക്കുമോ?

അതിജീവനക്ഷമതയ്ക്ക് പ്രാധാന്യം നൽകുന്ന വാർഷിക പദ്ധതി

*124. ശ്രീ.യു. ആർ. പ്രദീപ്

,, ബി.ഡി. ദേവസ്സി

,, പി.വി. അൻവർ

,, കെ. ദാസൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) അതിജീവനക്ഷമതയുള്ള കേരളം സൃഷ്ടിക്കുകയെന്ന ലക്ഷ്യം നേടുന്നതിന് ജനകീയ പങ്കാളിത്തത്തിന്റെ അനിവാര്യത കണക്കിലെടുത്ത് പ്രത്യേക ഗ്രാമസഭകൾ ചേരുകയുണ്ടായോയെന്ന് അറിയിക്കുമോ;
- (ബി) അതിജീവനക്ഷമതയ്ക്ക് പ്രാധാന്യം നൽകിക്കൊണ്ടാണോ വാർഷിക പദ്ധതി ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;
- (സി) നിർവ്വഹണ രീതി കൂടുതൽ കാര്യക്ഷമമാക്കിക്കൊണ്ട് പദ്ധതി ചെലവ് ഉചിതമായി മെച്ചപ്പെടുത്താൻ വേണ്ട ഇടപെടൽ നടത്തുന്നുണ്ടോ;
- (ഡി) പ്രളയത്തിൽ തകർന്ന ഗ്രാമീണ റോഡുകൾ പുനർനിർമ്മിക്കുന്നതിന് അനുവദിച്ചിട്ടുള്ള 961 കോടി രൂപയുടെ പ്രവർത്തനം ഗുണനിലവാരം ഉറപ്പാക്കിക്കൊണ്ട് സമയബന്ധിതമായി പൂർത്തിയാക്കാൻ വേണ്ട നടപടി സ്വീകരിക്കുമോയെന്ന് വ്യക്തമാക്കുമോ?

ആദിവാസി കർഷക ജനതയുടെ പാരമ്പര്യ കൃഷി

*125. ശ്രീ. എൽദോ എബ്രഹാം

„ മുല്ലക്കര രത്താകരൻ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) അട്ടപ്പാടി ആദിവാസി മേഖലയുടെ സമഗ്ര പുരോഗതിക്കായി ആദിവാസി കർഷക ജനതയുടെ പാരമ്പര്യ കൃഷി പുനഃസ്ഥാപിക്കുന്നതിനും ഇതുവഴി ഈ മേഖലയിലെ പോഷകാഹാരക്കുറവ് മൂലമുള്ള ആരോഗ്യ പ്രശ്നങ്ങൾക്ക് ശാശ്വതമായ പരിഹാരം കാണുന്നതിനും കാർഷികോല്പന്നങ്ങൾക്ക് ന്യായമായ വില ലഭ്യമാക്കുന്നതിനുമായി പദ്ധതി നടപ്പാക്കുന്നുണ്ടോയെന്ന് വ്യക്തമാക്കുമോ;
- (ബി) പ്രസ്തുത പദ്ധതിയുടെ ഭാഗമായി കഴിഞ്ഞവർഷം വിവിധ വിളകൾ കൃഷി ചെയ്തതിന്റെയും വിളവെടുപ്പിന്റെയും വിവരങ്ങൾ ലഭ്യമാക്കുമോ;
- (സി) കർഷകരുടെ സ്വന്തം ആവശ്യങ്ങൾ കഴിഞ്ഞുള്ള വിളവ് വ്യാവസായികാടിസ്ഥാനത്തിൽ ഉല്പന്നങ്ങളാക്കി വിതരണം നടത്തുന്നുണ്ടോയെന്ന് വ്യക്തമാക്കുമോ;
- (ഡി) ആദിവാസി ജനവിഭാഗങ്ങൾ തികച്ചും ജൈവരീതിയിൽ ഉല്പാദിപ്പിക്കുന്ന കാപ്പി, കോലിണ്ടി ഉൾപ്പെടെയുള്ള വനവിഭവങ്ങൾ സംഭരിച്ച് സംസ്കരണം നടത്തി അതിരപ്പിള്ളി ട്രൈബൽ വാലി പ്രോഡക്ട്സ് എന്ന പേരിൽ വിപണിയിൽ എത്തിക്കുന്നതിനുള്ള പദ്ധതി നടപ്പായിട്ടുണ്ടോയെന്ന് വ്യക്തമാക്കുമോ?

തദ്ദേശസ്വയംഭരണ സ്ഥാപനങ്ങളുടെ വാർഷിക പദ്ധതി

*126. ശ്രീമതി യു. പ്രതിഭ

ശ്രീ. ഡി. കെ. മുരളി

„ വി. അബ്ദുറഹിമാൻ

„ പി. ടി. എ. റഹീം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങളുടെ 2020-21 വർഷത്തെ വാർഷിക പദ്ധതിക്ക് അന്തിമ രൂപം നൽകിയിട്ടുണ്ടോ;

- (ബി) കാർഷിക-വ്യാവസായിക വികസനത്തിന് ഊന്നൽ നൽകിക്കൊണ്ട് തൊഴിൽ സൃഷ്ടിയും വരുമാന വർദ്ധനവും ലക്ഷ്യമാക്കി പദ്ധതികൾ ആസൂത്രണം ചെയ്താൽ വൻ വരുമാനം സൃഷ്ടിക്കാൻ കഴിയുമെന്ന മുഖ്യമന്ത്രിയുടെ നിർദ്ദേശത്തിന് അനുസൃതമായാണോ പദ്ധതികൾ ആവിഷ്കരിച്ചിരിക്കുന്നതെന്ന് വ്യക്തമാക്കുമോ;
- (സി) ദുരന്ത പ്രതിരോധത്തിന്റെയും നിവാരണത്തിന്റെയും പ്രാധാന്യം കണക്കിലെടുത്ത് അതിനായുള്ള പദ്ധതികൾ കൂടി വാർഷിക പദ്ധതിയിൽ ഉൾപ്പെടുത്തിയിട്ടുണ്ടോ; ഇതിനായി ജനകീയ പങ്കാളിത്തം ഉറപ്പാക്കാൻ നടപടി സ്വീകരിച്ചിട്ടുണ്ടോയെന്ന് അറിയിക്കുമോ?

ഉന്നത വിദ്യാഭ്യാസരംഗത്തെ ഗുണമേന്മ

*127. ശ്രീ.ഇ.ടി. ടൈസൺ മാസ്റ്റർ

,, കെ. രാജൻ

ശ്രീമതി ഇ.എസ്.ബിജിമോൾ

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വെബ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഉന്നത വിദ്യാഭ്യാസരംഗത്ത് ഗുണമേന്മ ഉറപ്പുവരുത്തുന്നതിന് ഈ സർക്കാർ സ്വീകരിച്ച നടപടികൾ വിശദമാക്കുമോ;
- (ബി) സർവ്വകലാശാലകളുടെ ഗവേഷണ വികസന പ്രവർത്തനങ്ങളെ ശാക്തീകരിക്കുന്നതിന് ഈ സർക്കാർ സ്വീകരിച്ച നടപടികൾ അറിയിക്കുമോ;
- (സി) സർവ്വകലാശാലകളിൽ ഡിജിറ്റൽ ഫയൽ പ്രോസസ്സിംഗ് സംവിധാനം നടപ്പാക്കുമോ; വ്യക്തമാക്കുമോ;
- (ഡി) സംസ്ഥാനത്തെ എല്ലാ സർവ്വകലാശാലകളിലെയും പ്രവേശനം, പരീക്ഷാനടത്തിപ്പ്, ഫലപ്രഖ്യാപനം എന്നിവ ഏകീകരിക്കുന്നതിന് സ്വീകരിച്ച നടപടികൾ അറിയിക്കുമോ?

കമ്മ്യൂണിറ്റി സ്കൂൾ പാർക്കുകൾ

*128. ശ്രീ.ഇ.കെ.വിജയൻ

,, മുല്ലക്കര രത്നാകരൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വെബ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസവുമായ യുവജനങ്ങളുടെ തൊഴിലില്ലായ്മ പരിഹരിക്കുന്നതിനും അവരുടെ തൊഴിൽ ശേഷി വർദ്ധിപ്പിക്കുന്നതിനും നവീന തൊഴിലറിവുകൾ പകർന്നു നൽകുന്നതിനും നടപ്പാക്കുന്ന പരിപാടികൾ എന്തൊക്കെയാണെന്ന് അറിയിക്കുമോ;
- (ബി) ഈ പദ്ധതിയുടെ ഭാഗമായി സ്കൂൾ ഡെവലപ്പ്മെന്റ് സെന്ററുകൾ സ്ഥാപിച്ചിട്ടുണ്ടോ;
- (സി) അന്താരാഷ്ട്ര നിലവാരത്തിലുള്ള തൊഴിൽ പരിശീലനത്തിനായി അത്യധുനിക സജ്ജീകരണങ്ങളുള്ള കമ്മ്യൂണിറ്റി സ്കൂൾ പാർക്കുകൾ സ്ഥാപിക്കുമോ; ഇവയിലെ സജ്ജീകരണങ്ങൾ എന്തൊക്കെയാണെന്ന് വ്യക്തമാക്കുമോ;

- (ഡി) ഇതുവരെ എത്ര കമ്മ്യൂണിറ്റി സ്കിൽ പാർക്കുകൾ നിലവിൽ വന്നെന്ന് വ്യക്തമാക്കാമോ; ഇനി എത്രയെണ്ണം നിലവിൽ വരുമെന്ന് അറിയിക്കാമോ;
- (ഇ) ഈ പദ്ധതിയിലൂടെ ഇതുവരെ പരിശീലനം നേടിയവരുടെയും അവർ തൊഴിൽ നേടുന്നതിൽ കൈവരിച്ച വിജയവും സംബന്ധിച്ച വിവരങ്ങൾ ലഭ്യമാക്കാമോ?

സംസ്ഥാന, അന്തർ സംസ്ഥാന സർവ്വീസ് നടത്തുന്ന ബസ്സുകൾ

*129. ശ്രീ.പി.ഉബൈദുള്ള

- ,, സി.മമ്മൂട്ടി
- ,, മഞ്ഞളാംകുഴി അലി
- ,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന, അന്തർ സംസ്ഥാന സർവ്വീസ് നടത്തുന്ന ആഡംബര ബസ്സുകൾ സ്റ്റേജ് കാര്യേജ് ആയി സർവ്വീസ് നടത്തുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇവർ നികുതി വെട്ടിച്ച് ചരക്ക് കടത്തുന്നതായി കണ്ടെത്തിയിട്ടുണ്ടോ;
- (സി) ഇത്തരം ബസ്സുകളിലെ ജീവനക്കാരിൽ ഒരു വിഭാഗം ക്രിമിനൽ പശ്ചാത്തലം ഉള്ളവരാണെന്നും അവരെ ഒഴിവാക്കണമെന്നും മനുഷ്യാവകാശ കമ്മീഷൻ നിർദ്ദേശിച്ചിട്ടുണ്ടോ; ഇതിന്മേൽ സ്വീകരിച്ച നടപടികൾ വിശദമാക്കുമോ;
- (ഡി) ഇത്തരം ബസ്സ് സർവ്വീസ് നടത്തിപ്പിലെ ക്രമക്കേടുകൾ കണ്ടെത്തി അവ തടയുന്നതിന് സത്വര നടപടി സ്വീകരിക്കുന്നുണ്ടോ; എങ്കിൽ എപ്രകാരമെന്ന് വ്യക്തമാക്കുമോ?

കീടനാശിനി തളിക്കുന്നതിനായി ഡ്രോണുകളുടെ ഉപയോഗം

*130. ശ്രീ.പി.കെ.അബ്ദു റബ്ബ്

- ,, അബ്ദുൽ ഹമീദ് പി.
- ,, എം.ഉമ്മർ
- ,, ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പാടശേഖരങ്ങളിൽ കീടനാശിനി തളിക്കുന്നതിനായി ഡ്രോണുകൾ ഉപയോഗിക്കുന്നതിന് തീരുമാനിച്ചിട്ടുണ്ടോ;
- (ബി) ഇതിനായി ഏതെല്ലാം സ്ഥാപനങ്ങളെയാണ് ചുമതലപ്പെടുത്തിയിരിക്കുന്നത്; വിശദാംശം അറിയിക്കാമോ;
- (സി) നിരോധിത കീടനാശിനികൾ ഉപയോഗിക്കില്ലെന്ന് ഉറപ്പുവരുത്താൻ എന്തെല്ലാം മുൻകരുതലുകൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

കൃഷി പുനരുജ്ജീവനത്തിന് പദ്ധതി

*131. ശ്രീ.വി.ഡി.സതീശൻ

,, തിരുവഞ്ചൂർ രാധാകൃഷ്ണൻ

,, അൻവർ സാദത്ത്

,, റോജി എം. ജോൺ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പ്രളയത്തിന്റെയും മണ്ണിടിച്ചിലിന്റെയും ഫലമായി സംസ്ഥാനത്തെ കാർഷിക മേഖലയിൽ ഉണ്ടായ നാശനഷ്ടത്തിന്റെ വെളിച്ചത്തിൽ കൃഷിയുടെ പുനരുജ്ജീവനത്തിന് പദ്ധതി പ്രഖ്യാപിച്ചിരുന്നോ;
- (ബി) പുനർജനി എന്ന പേരിൽ നടപ്പിലാക്കുന്നത് പ്രഖ്യാപിച്ച പദ്ധതി പ്രാവർത്തികമാക്കിയിട്ടുണ്ടോ; ഇതിലൂടെ കാർഷിക വികസന മേഖലയിൽ എന്തൊക്കെ മാറ്റങ്ങളാണ് ഉണ്ടായിട്ടുള്ളതെന്ന് അറിയിക്കാമോ;
- (സി) സ്ത്രീകൾക്ക് കൃഷിയിൽ അവസരം ഒരുക്കുന്നതിന് ജെൻഡർ സൗഹൃദ പദ്ധതി ആവിഷ്കരിക്കുമെന്ന പ്രഖ്യാപനത്തിന്റെ അടിസ്ഥാനത്തിൽ ഇതിനകം സ്വീകരിച്ച നടപടികൾ എന്തൊക്കെയാണെന്ന് വിശദമാക്കാമോ?

സാങ്കേതിക സർവ്വകലാശാലയുടെ നിയന്ത്രണത്തിലുള്ള കോളേജുകൾ

*132. പ്രൊഫ.ആബിദ് ഹുസൈൻ തങ്ങൾ

ശ്രീ. എൻ .എ.നെല്ലിക്കുന്ന്

,, ടി.എ.അഹമ്മദ് കബീർ

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സാങ്കേതിക സർവ്വകലാശാലയുടെ നിയന്ത്രണത്തിലുള്ള ഭൂരിപക്ഷം കോളേജുകൾക്കും നിലവാരമില്ലെന്ന് അക്കാദമിക് കൗൺസിൽ കണ്ടെത്തിയിട്ടുണ്ടോ;
- (ബി) ഈ കണ്ടെത്തലിനോട് ഗവണ്മെന്റ് ബോർഡ് വിയോജിപ്പ് രേഖപ്പെടുത്തിയിട്ടുണ്ടോ;
- (സി) സ്വാശ്രയ സ്ഥാപനങ്ങൾ ഉൾപ്പെടെയുള്ളവയുടെ നിലവാരം വർദ്ധിപ്പിക്കുന്നതിനായി സ്വീകരിച്ചുവരുന്ന നടപടികൾ വിശദമാക്കുമോ?

കാർഷിക മേഖലയിൽ കേന്ദ്രസഹായം

*133. ശ്രീ.സി.മമ്മൂട്ടി

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷിക മേഖലയിൽ കേന്ദ്രസഹായം ലഭിക്കുന്നതിനായി കേന്ദ്രസർക്കാർ നിർദ്ദേശിച്ച നിയമങ്ങൾ പാസ്സാക്കണമെന്ന് ആവശ്യപ്പെട്ടിട്ടുണ്ടോ എന്നറിയിക്കാമോ;
- (ബി) ഇക്കാര്യത്തിൽ സർക്കാർ നിലപാട് കേന്ദ്രസർക്കാരിനെ അറിയിച്ചിട്ടുണ്ടോ; വിശദാംശം അറിയിക്കുമോ?

മാലിന്യനിർമ്മാർജ്ജനം കാര്യക്ഷമമാക്കുന്നതിന് നടപടി

*134. ശ്രീ.ബി.സത്യൻ

,, പി. ഉണ്ണി

ശ്രീമതി.പി. അയിഷാ പോറ്റി

ശ്രീ.വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ഓരോ കാലവർഷ സമയത്തും കൊതുക്, എലി, മറ്റു ജന്തുക്കൾ എന്നിവ പരത്തുന്ന വൈറസ് രോഗങ്ങൾ വ്യാപകമാകുന്നത് കണക്കിലെടുത്ത് ജൈവ-അജൈവ മാലിന്യനിർമ്മാർജ്ജനം കാര്യക്ഷമമാക്കുന്നതിന് തദ്ദേശസ്വയംഭരണ സ്ഥാപനങ്ങൾ നടത്തിവരുന്ന പ്രവർത്തനം കൂടുതൽ കാര്യക്ഷമമാക്കാൻ വേണ്ട ഇടപെടലുകൾ ഉണ്ടാകുമോ;
- (ബി) ആരോഗ്യവകുപ്പിന്റെയും തദ്ദേശസ്വയംഭരണ സ്ഥാപനങ്ങളുടെയും സഹകരണത്തോടെ ശുചിത്വസമിതികൾ രൂപീകരിക്കാനുദ്ദേശിക്കുന്നുണ്ടോ; ഇവയുടെ പ്രവർത്തന ലക്ഷ്യങ്ങൾ അറിയിക്കുമോ;
- (സി) വ്യാപാര സ്ഥാപനങ്ങൾ, റെസിഡൻ്റ്സ് അസോസിയേഷനുകൾ എന്നിവയുടെ സഹകരണത്തോടെ മാലിന്യനിർമ്മാർജ്ജന പ്രവർത്തനം ജനകീയമാക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ?

ചരക്കു വാഹനങ്ങളിലെ ഡ്രൈവർമാരെ സംബന്ധിച്ച കേന്ദ്ര നിർദ്ദേശം.

*135. ശ്രീ.കെ.എൻ.എ ഖാദർ

,, എൻ. ഷംസുദ്ദീൻ

,, എം. സി. കമറുദ്ദീൻ

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) നാഷണൽ പെർമിറ്റ് ഉള്ള ചരക്കു വാഹനങ്ങൾക്ക് ഒരു ഡ്രൈവർ മാത്രം മതിയെന്ന കേന്ദ്ര ഉപരിതല ഗതാഗത വകുപ്പിന്റെ പുതുക്കിയ നിർദ്ദേശം നടപ്പിൽ വന്നതിനുശേഷം അപകടങ്ങൾ വർദ്ധിക്കുന്നുവെന്ന് വിലയിരുത്തപ്പെട്ടിട്ടുണ്ടോ; വിശദമാക്കുമോ;
- (ബി) കണ്ടെയ്നർ ട്രക്ക് ഉൾപ്പെടെയുള്ള ഭാരവാഹനങ്ങളിലെ ഡ്രൈവർമാരെ വിശ്രമമില്ലാതെ ജോലി ചെയ്തിപ്പിക്കുന്നതുവഴി അപകടങ്ങൾ വർദ്ധിക്കുന്ന സാഹചര്യം കണക്കിലെടുത്ത് കേന്ദ്ര ഉപരിതല ഗതാഗത വകുപ്പിന്റെ നിർദ്ദേശം പുന:പരിശോധിക്കണമെന്നാവശ്യപ്പെട്ട് സമ്മർദ്ദം ചെലുത്തുവാൻ സർക്കാർ തയ്യാറാകുമോ?

ഉന്നതവിദ്യാഭ്യാസ രംഗത്ത് കാലാനുസൃതമായ മാറ്റങ്ങൾ

*136. ശ്രീ.എം. സ്വരാജ്

പ്രൊഫ.കെ.യു. അരുണൻ

ശ്രീ.വി.കെ.പ്രശാന്ത്

,, ആന്റണി ജോൺ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഉന്നതവിദ്യാഭ്യാസ രംഗത്ത് കാലാനുസൃതമായ മാറ്റം സൃഷ്ടിച്ച് വിദ്യാഭ്യാസം സൃഷ്ടിപരമാക്കുന്നതിന് പദ്ധതിയുണ്ടോ; എങ്കിൽ വിശദമാക്കാമോ;
- (ബി) പഠന സമയം പുന:ക്രമീകരിക്കാനുദ്ദേശിക്കുന്നുണ്ടോ; അതുവഴി വിദ്യാർത്ഥികൾക്ക് സമയം കൂടുതൽ കാര്യക്ഷമമായി വിനിയോഗിക്കാൻ അവസരം ഉണ്ടാകുകയും തല്പരരായ വിദ്യാർത്ഥികൾക്ക് പഠനത്തോടൊപ്പം തൊഴിലെടുക്കുന്നതിനും സർക്കാരിന്റെ വിവിധ പദ്ധതികൾക്കായി യുവാക്കളുടെ കർമ്മശേഷിയും വൈദഗ്ദ്ധ്യവും വിനിയോഗിക്കാനും സാധ്യമാകുമെന്ന് വിലയിരുത്തുന്നുണ്ടോ; വിശദമാക്കാമോ;
- (സി) വിദ്യാർത്ഥികൾക്ക് ആർട്ടിഫിഷ്യൽ ഇന്റലിജൻസ് പോലുള്ള നൂതന സാങ്കേതികവിദ്യകളിൽ അറിവും വ്യവസായത്തിനാവശ്യമായ തൊഴിൽ വൈദഗ്ദ്ധ്യവും ആർജ്ജിക്കാൻ അവസരം ലഭ്യമാക്കുന്ന തരത്തിൽ നൂതന കോഴ്സുകൾ ആരംഭിക്കാൻ പരിപാടിയുണ്ടോ; വിശദമാക്കാമോ?

കാർഷിക മേഖലയിൽ സംസ്ഥാനത്തിന്റെ വളർച്ചാ നിരക്ക്

*137. ശ്രീ.വി.പി.സജീന്ദ്രൻ

- ,, എ.പി. അനിൽ കുമാർ
- ,, ഐ.സി.ബാലകൃഷ്ണൻ
- ,, വി.ടി.ബൽറാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പ്രകൃതിക്ഷോഭവും കാർഷിക വിളകളുടെ വിലയിലുണ്ടാകുന്ന വ്യതിയാനങ്ങളും കാർഷിക മേഖലയുടെ പ്രവർത്തനത്തെയൊക്കെ ദോഷകരമായി ബാധിച്ചിട്ടുണ്ടോയെന്ന് വ്യക്തമാക്കാമോ;
- (ബി) സംസ്ഥാനത്തെ മൊത്തം ആഭ്യന്തര ഉല്പാദനത്തിൽ കാർഷിക മേഖലയുടെ പങ്ക് കുറഞ്ഞുവരികയാണെന്ന് വസ്തുതയാണോ; ഇത് കാർഷിക സമ്പദ് വ്യവസ്ഥാ സംസ്ഥാനം എന്നതിൽ നിന്നുള്ള വ്യതിയാനത്തെയോ സൂചിപ്പിക്കുന്നതെന്ന് വ്യക്തമാക്കാമോ;
- (സി) കൃഷിഭൂമിയുടെ വിസ്തൃതി വർഷംതോറും കുറഞ്ഞുവരുന്ന സാഹചര്യത്തിൽ സുസ്ഥിരവികസന ലക്ഷ്യങ്ങൾ നേടുന്നതിനായി കൃഷിയിലെ ഉല്പാദനം, ഉല്പാദനക്ഷമത എന്നീ മേഖലകളിൽ കൂടുതൽ ശ്രദ്ധ കേന്ദ്രീകരിക്കേണ്ടതുണ്ടോ; എങ്കിൽ ഇക്കാര്യത്തിൽ സ്വീകരിച്ച നടപടികൾ എന്തൊക്കെയാണെന്ന് വിശദമാക്കാമോ;
- (ഡി) കാർഷിക മേഖലയിൽ സംസ്ഥാനത്തിന്റെ വളർച്ചാ നിരക്ക് 2018-19ൽ അതിനു മുൻവർഷത്തെ അപേക്ഷിച്ച് നെഗറ്റീവ് ആയി എന്നത് ഈ മേഖലയിൽ ഉണ്ടായ തളർച്ചയുടെ പ്രതിഫലനമാണെന്ന് വിലയിരുത്തുന്നുണ്ടോ; എങ്കിൽ അതിനുള്ള കാരണങ്ങൾ എന്തൊക്കെയാണെന്ന് വിശദീകരിക്കാമോ?

ജൈവ മാർഗ്ഗങ്ങൾ അവലംബിച്ചുള്ള മണ്ണുസംരക്ഷണവും പച്ചക്കറി കൃഷിയും

*138. ശ്രീ.ഒ. ആർ. കേള

- ,, എസ്.രാജേന്ദ്രൻ
- ,, രാജു എബ്രഹാം
- ,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കാലാവസ്ഥാ വ്യതിയാനം കൊണ്ടുണ്ടാകുന്ന പ്രകൃതി പ്രതിഭാസങ്ങളുടെ ആഘാതം ലഘൂകരിക്കുന്നതിന് ജൈവ മാർഗ്ഗങ്ങൾ അവലംബിച്ചുള്ള മണ്ണുസംരക്ഷണ പ്രവർത്തനത്തിന്റെ പ്രാധാന്യം കണക്കിലെടുത്ത് നടത്തിവരുന്ന പ്രവർത്തനങ്ങളെക്കുറിച്ച് അറിയിക്കാമോ;
- (ബി) മണ്ണുസംരക്ഷണത്തോടൊപ്പം കാർഷിക വരുമാനം കൂടി ഉറപ്പാക്കുന്ന ഫലവൃക്ഷങ്ങളാണോ ഈ പ്രവൃത്തിയുടെ ഭാഗമായി നട്ടുപിടിപ്പിക്കുന്നതെന്നറിയിക്കുമോ;
- (സി) പച്ചക്കറിയുല്പാദനത്തിലും ഫലോല്പാദനത്തിലും സ്വയംപര്യാപ്തത കൈവരിക്കുന്നതിന് പദ്ധതികൾ ആവിഷ്കരിച്ചിട്ടുണ്ടോ; എങ്കിൽ കൈവരിക്കാനായ നേട്ടം വിശദമാക്കാമോ;
- (ഡി) വരൾച്ചയും പ്രളയവും പച്ചക്കറി കൃഷിക്ക് ഏല്പിച്ച ആഘാതം അതിജീവിക്കാനായി നടത്തിയ ഇടപെടലുകൾ എന്തെല്ലാമായിരുന്നത് അറിയിക്കാമോ?

കാർഷിക വായ്പയുമായി ബന്ധപ്പെട്ട പ്രശ്നങ്ങൾ

*139. ശ്രീ. എസ്. ശർമ്മ

,, കെ.വി.വിജയദാസ്

,, സി.കൃഷ്ണൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) വാണിജ്യടിസ്ഥാനത്തിൽ കൃഷി വികസിപ്പിക്കുന്നതിന് കർഷകരുടെ പ്രധാന ആശ്രയമായ വായ്പ, പ്രകൃതി പ്രതിഭാസങ്ങളാലുള്ള വീള നഷ്ടം കൊണ്ടും വിലത്തകർച്ച കൊണ്ടും പലപ്പോഴും കുരുക്കായിത്തീരുന്ന സാഹചര്യത്തിൽ കർഷകരെ സംരക്ഷിക്കുന്നതിന് സംസ്ഥാന സർക്കാർ നടത്തുന്ന ഇടപെടലുകൾ അറിയിക്കാമോ;
- (ബി) കൃഷിസ്ഥലം സർഫാസി നിയമത്തിന്റെ പരിധിയിൽ വരുന്നില്ലെങ്കിലും ഭൂമിയുടെ രേഖകളിൽ നിലമെന്നും പാടമെന്നും രേഖപ്പെടുത്തിയിട്ടുള്ളതിനാൽ ബാങ്കുകൾ ഈ കരിനിയമം കർഷകർക്കെതിരെ വ്യാപകമായി ഉപയോഗിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ; ഇതു പരിഹരിക്കാൻ ഏതുവിധത്തിൽ ഇടപെടാൻ സാധിക്കുമെന്ന് പരിശോധിച്ചിട്ടുണ്ടോ;
- (സി) നാട്ടിൻപുറങ്ങളിലെ യഥാർത്ഥ കർഷകർക്കുപോലും സ്വർണ്ണ പണയത്തിന്മേൽ കാർഷിക വായ്പ നിഷേധിക്കുന്ന പൊതുമേഖലാ ബാങ്കുകളുടെ നിഷേധാത്മക രീതിക്കെതിരെ ഇടപെടൽ സാധ്യമാണോ;
- (ഡി) ഈ സർക്കാർ അധികാരത്തിലെത്തിയ ശേഷം സംസ്ഥാനത്ത് കർഷക കടാശ്വാസ കമ്മീഷന്റെ പ്രവർത്തനം വഴി എത്രപേർക്ക് പ്രയോജനം ലഭിച്ചെന്നതിന്റെ കണക്ക് ലഭ്യമാണോ?

കെ.എസ്.ആർ.ടി.സി. യുടെ പുനരുദ്ധാരണം

*140. ശ്രീ.കെ. ആൻസലൻ

,, എ. പ്രദീപ്കുമാർ

,, കെ.ജെ. മാക്സി

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം പൊതുമേഖല സംവിധാനത്തിന്റെ പ്രാധാന്യവും ജീവനക്കാരുടെയും പെൻഷൻകാരുടെയും താല്പര്യവും കണക്കിലെടുത്ത് കെ.എസ്.ആർ.ടി.സി.യെ

പുനരുദ്ധരിച്ച് സ്വന്തം വരുമാനം കൊണ്ട് നിലനിൽക്കുന്ന സ്ഥാപനമായി മാറ്റിത്തീർക്കുകയെന്ന ലക്ഷ്യത്തോടെ നടത്തിയ ഇടപെടലുകൾ വിശദമാക്കാമോ;

(ബി) വാഹന വിനിയോഗത്തിലും ഇന്ധനക്ഷമതയിലും കെ.എസ്.ആർ.ടി.സി.യ്ക്ക് മികവ് കൈവരിക്കാനായിട്ടുണ്ടോ;

(സി) നിരന്തരമായ ഇന്ധന വിലവർദ്ധനവ് കെ.എസ്.ആർ.ടി.സി.യ്ക്ക് കനത്ത ഭാരം ഏല്പിക്കുന്നതിനാൽ നികുതിയിളവിനുള്ള സാധ്യത പരിശോധിക്കുമോ;

(ഡി) പൊതുഗതാഗത സംവിധാനത്തിന്റെ കാര്യക്ഷമതയും സേവനോന്മുഖതയും കണക്കിലെടുത്ത് സൂപ്പർ ഫാസ്റ്റുകളുടെയും ഫാസ്റ്റ് പാസഞ്ചർ ബസുകളുടെയും യുക്തിസഹമായ പുനർവിന്യാസം ഉറപ്പുവരുത്താൻ സീകരിച്ചിട്ടുള്ള നടപടികൾ അറിയിക്കാമോ?

തെങ്ങ് പുനരുദ്ധാരണ പദ്ധതി

*141. ശ്രീ.അനിൽ അക്കര

„ ഐ.സി.ബാലകൃഷ്ണൻ

„ സണ്ണി ജോസഫ്

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കൃഷി വകുപ്പു നാളികേര വികസന ബോർഡും സംയുക്തമായി നടപ്പിലാക്കിയ തെങ്ങ് പുനരുദ്ധാരണ പദ്ധതി പ്രതീക്ഷിച്ച ഫലം കണ്ടില്ല എന്നത് വസ്തുതയാണോ;

(ബി) ഈ പദ്ധതി പ്രകാരം രോഗബാധിത തെങ്ങുകൾ വ്യാപകമായി മുറിച്ച് മാറ്റിയതിന് പകരം തെങ്ങിൻതൈകൾ സമയബന്ധിതമായി നട്ടുപിടിപ്പിക്കുവാൻ സാധിക്കാതെ വന്നത് എന്തുകൊണ്ടാണ് എന്നറിയിക്കാമോ;

(സി) പദ്ധതി പ്രകാരം എത്ര രോഗബാധിത തെങ്ങുകൾ വെട്ടി നീക്കിയെന്നും പകരം എത്രയെണ്ണം വെച്ചുപിടിപ്പിച്ചുവെന്നുമുള്ള കണക്ക് ലഭ്യമാണോ; വ്യക്തമാക്കാമോ?

തദ്ദേശ സ്ഥാപനങ്ങളുടെ കാര്യക്ഷമത ഉയർത്താൻ നടപടി

*142. ശ്രീ.കെ.കുഞ്ഞിരാമൻ

„ ജെയിംസ് മാത്യു

„ ഡി.കെ. മുരളി

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്വയംഭരണ സ്ഥാപനങ്ങളുടെ പദ്ധതി വിഹിതം യഥാസമയം കാര്യക്ഷമമായി ചെലവഴിക്കുന്നതിന് എന്തെല്ലാം ക്രിയാത്മക നിർദ്ദേശങ്ങളാണ് ഈ സർക്കാർ നൽകിയിട്ടുള്ളതെന്ന് വ്യക്തമാക്കാമോ;

(ബി) തദ്ദേശഭരണ സ്ഥാപനങ്ങളുടെ പ്രാദേശിക ഭരണ നിർവ്വഹണത്തിലും വികസനസൂത്രണത്തിലും കാര്യപ്രാപ്തി കൈവരിക്കുന്നതിന് ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കാമോ;

(സി) വിവിധയിനം ഫണ്ടുകളുടെ വിനിയോഗം അർത്ഥവത്തും ഫലപ്രദവുമാക്കുന്നതിന് എന്തെല്ലാം മേൽനോട്ട സംവിധാനങ്ങളാണ് ഏർപ്പെടുത്തിയിട്ടുള്ളതെന്ന് വ്യക്തമാക്കാമോ?

ഗതാഗത നിയമ ലംഘനം കണ്ടെത്താൻ സ്പെഷ്യൽ സ്റ്റാഡ്

*143. ശ്രീ.എം.ഉമ്മർ

,, പി.കെ.അബ്ദു റബ്ബ്

,, മഞ്ഞളാംകുഴി അലി

,, ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) മോട്ടോർ വാഹന നിയമം ലംഘിക്കുന്നവരെ കണ്ടെത്തുന്നതിനും പിഴ ഈടാക്കുന്നതിനും സ്പെഷ്യൽ സ്റ്റാഡുകൾ നിയോഗിച്ചിട്ടുണ്ടോയെന്ന് അറിയിക്കുമോ;
- (ബി) പ്രസ്തുത സ്റ്റാഡുകൾ സമർപ്പിക്കേണ്ട റിപ്പോർട്ടുകളുടെ എണ്ണവും ഈടാക്കേണ്ട പിഴത്തുകയും എത്രയെന്ന് നിശ്ചയിച്ച് നൽകിയിട്ടുണ്ടോ;
- (സി) പ്രസ്തുത നടപടികളിലൂടെ ഗതാഗത നിയമ ലംഘനം എത്രത്തോളം കുറയ്ക്കാൻ കഴിഞ്ഞിട്ടുണ്ടെന്ന് പരിശോധിച്ചിട്ടുണ്ടോ; വിശദാംശം അറിയിക്കുമോ?

കേരള റിയൽ എസ്റ്റേറ്റ് നിയന്ത്രണ അതോറിറ്റി

*144. ശ്രീ.മുഹമ്മദ് മുഹസിൻ പി.

,, ഇ.കെ.വിജയൻ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര റിയൽ എസ്റ്റേറ്റ് റെഗുലേഷൻ ആന്റ് ഡെവലപ്മെന്റ് ആക്ട് പ്രകാരമുള്ള കേരള റിയൽ എസ്റ്റേറ്റ് നിയന്ത്രണ അതോറിറ്റി പ്രവർത്തനം തുടങ്ങിയിട്ടുണ്ടോ; വ്യക്തമാക്കുമോ;
- (ബി) റിയൽ എസ്റ്റേറ്റ് നിയന്ത്രണ അതോറിറ്റിയുടെ പ്രവർത്തനം ഉപഭോക്താക്കൾക്ക് ഏതൊക്കെ തരത്തിൽ ഗുണകരമാകുമെന്ന് വ്യക്തമാക്കുമോ;
- (സി) സംസ്ഥാനത്ത് നിർമ്മാണത്തിലുള്ള പദ്ധതികളും പുതിയ റിയൽ എസ്റ്റേറ്റ് പദ്ധതികളും അതോറിറ്റിയിൽ രജിസ്റ്റർ ചെയ്യണമെന്നത് നിർബന്ധമാണോ; വ്യക്തമാക്കുമോ;
- (ഡി) അതോറിറ്റിയുടെ പ്രവർത്തനങ്ങളെക്കുറിച്ച് ഉപഭോക്താക്കളെയും റിയൽ എസ്റ്റേറ്റ് പ്രമോട്ടർമാരെയും ബോധവൽക്കരിക്കുന്നതിന് സ്വീകരിക്കുന്ന നടപടികൾ വിശദമാക്കുമോ?

സർവ്വകലാശാലകളുടെ പ്രവർത്തന മികവ് ഉയർത്തുവാൻ നടപടി

*145. ശ്രീ.ആർ. രാജേഷ്

,, കെ.വി.അബ്ദുൾ ഖാദർ

„ ജോർജ് എം. തോമസ്

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സർവ്വകലാശാലകളുടെ പ്രവർത്തന മികവ് ഉയർത്തുന്നതിന്റെ ഭാഗമായി വിദ്യാർത്ഥികൾക്ക് ലഭിക്കേണ്ട സേവനങ്ങളെല്ലാം സമയബന്ധിതമായും സുതാര്യമായും ലഭ്യമാക്കുന്നതിന് ഓൺലൈൻ സംവിധാനം ഏർപ്പെടുത്താനുള്ള പദ്ധതി പ്രാവർത്തികമായിട്ടുണ്ടോ;
- (ബി) ബിരുദ, ബിരുദാനന്തര ബിരുദ ക്ലാസുകൾ ഏകീകൃത രീതിയിൽ ജൂൺ മാസത്തിൽത്തന്നെ ആരംഭിക്കാനും പരീക്ഷകൾ കൃത്യമായി നടത്തി യഥാസമയം ഫലം പ്രസിദ്ധീകരിക്കാനും ആവശ്യമായ നടപടിയെടുത്തിട്ടുണ്ടോ;
- (സി) സർവ്വകലാശാലകളിൽ മതിയായ ജീവനക്കാരെ നിയമിക്കാൻ സീകരിച്ചു നടപടി വിശദീകരിക്കാമോ;
- (ഡി) അന്താരാഷ്ട്ര തലത്തിൽ ഉണ്ടാകുന്ന മാറ്റങ്ങളോട് കിടപിടിക്കുന്നതിന് സിലബസിൽ അടിക്കടി ആവശ്യമാകുന്ന പരിഷ്കരണം നടത്താൻ ഇടപെടൽ ഉണ്ടാകുമോയെന്ന് വ്യക്തമാക്കാമോ?

കെ.എസ്.ആർ.ടി.സി.യുടെ സാമ്പത്തികശേഷി വർദ്ധിപ്പിക്കുന്നതിന് പദ്ധതി

*146. ശ്രീ.എം. സി. കമറുദ്ദീൻ

„ പി.കെ.ബഷീർ

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ടിക്കറ്റിതര വരുമാനം വർദ്ധിപ്പിച്ച് കെ.എസ്.ആർ.ടി.സി.യുടെ സാമ്പത്തികശേഷി വർദ്ധിപ്പിക്കുന്നതിന് എന്തെങ്കിലും പദ്ധതി നടപ്പിലാക്കി വരുന്നുണ്ടോ എന്നറിയിക്കാമോ;
- (ബി) ബസ്സ് സ്റ്റേഷനുകളിലെ വ്യാപാരസമൃദ്ധമായ പദ്ധതി വ്യാപിപ്പിക്കുവാൻ ഉദ്ദേശിക്കുന്നുണ്ടോ; വിശദാംശം നൽകുമോ?

കാർഷികോല്പന്നങ്ങളുടെ മൂല്യവർദ്ധനവിലൂടെ കർഷകരക്ഷ

*147. ശ്രീ.ജെയിംസ് മാത്യു

„ പി.കെ. ശശി

„ സി.കെ. ഹരീന്ദ്രൻ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഉല്പാദന ചെലവിനനുസരിച്ച് കാർഷികോല്പന്നങ്ങളുടെ വില നിർണ്ണയിക്കുമെന്ന കേന്ദ്ര ഭരണാധികാരികളുടെ വാഗ്ദാനം പ്രാവർത്തികമായിട്ടുണ്ടോയെന്ന് വ്യക്തമാക്കാമോ;
- (ബി) അപ്രായോഗികതയും സാമ്പത്തിക ദുർബലസ്ഥിതിയും കാരണം കാർഷികോല്പന്നങ്ങൾ ഏറെക്കാലം പിടിച്ചു വയ്ക്കാനാകാത്തതിനാൽ, വൻകിട കമ്പനികൾ ഉൾപ്പെടെയുള്ള ഇടനില വ്യാപാരികളുടെ ചൂഷണത്തിന് വിധേയരാകുന്ന കർഷകരെ സാമ്പത്തികമായി ശാക്തീകരിക്കുന്നതിന് അവരെ കാർഷിക സംരംഭകരാക്കുകയെന്ന ലക്ഷ്യത്തോടെ ഈ സർക്കാർ നടത്തിവരുന്ന പ്രവർത്തനങ്ങൾ എന്തെല്ലാമാണ്; വിശദമാക്കാമോ;

(സി) കാർഷികോല്പന്നങ്ങളുടെ മൂല്യവർദ്ധനവിലൂടെ കർഷകരക്ഷ എന്ന ലക്ഷ്യത്തോടെ ഈ സർക്കാർ അധികാരത്തിലെത്തിയ കാലം മുതൽ പ്രതിവർഷം നടത്തുന്ന 'വൈഗ്' എത്രമാത്രം പ്രയോജനപ്രദമാകുന്നുവെന്ന് വിലയിരുത്തിയിട്ടുണ്ടോ; വിശദാംശം അറിയിക്കാമോ?

അവിനാശി അപകടവും വാഹനങ്ങളുടെ അമിതവേഗത നിയന്ത്രണവും

*148. ശ്രീ. ടി. വി. രാജേഷ്

ശ്രീമതിവീണാ ജോർജ്ജ്

ശ്രീ. വി. ജോയി

„ എം. മുക്േഷ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിന്നുള്ള വിദഗ്ദ്ധ സംഘം അന്വേഷിച്ചതിൽ നിന്നും അവിനാശി അപകടത്തിന്റെ കാരണം കണ്ടെത്തിയിട്ടുണ്ടോ;
- (ബി) ചരക്കു കടത്തു (ലോജിസ്റ്റിക്സ്) രംഗത്തെ അമിത ലാഭേച്ഛ ശ്രദ്ധേയമാരെ സമ്മർദ്ദത്തിലാക്കുന്നതും ഉറക്കമൊഴിഞ്ഞ് രാത്രി മുഴുവൻ ഒറ്റക്ക് വാഹനമോടിക്കാൻ നിർബന്ധിതമാക്കുന്നതും തൊഴിൽ വൈദഗ്ദ്ധ്യം കുറഞ്ഞവർ വലിയ ഭാരവാഹനങ്ങളുടെ ശ്രദ്ധേയമാരാകാനിടയാകുന്നതും ഗൗരവത്തിലെടുത്ത് ഇതിന് അറുതി വരുത്തുവാൻ വേണ്ട ഇടപെടൽ നടത്തുമോ;
- (സി) വാഹന സാന്ദ്രത കൂടിയ സംസ്ഥാനത്തെ ദേശീയ പാതകളിലും പൊതു നിരത്തുകളിലും വലിയ വാഹനങ്ങളും ആഡംബര വാഹനങ്ങളും ഭീതിയുണ്ടാക്കുന്ന തരത്തിൽ പായുന്നത് നിയന്ത്രിക്കാൻ കർശന നടപടിക്ക് നിർദ്ദേശം നൽകുമോ?

കുടുംബശ്രീ വഴി പ്ലാസ്റ്റിക് ബദൽ ഉല്പന്നങ്ങളുടെ നിർമ്മാണം

*149. ശ്രീമതി ഗീതാ ഗോപി

ശ്രീ. മുല്ലക്കര രത്നാകരൻ

„ ചിറ്റയം ഗോപകുമാർ

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) കുടുംബശ്രീ യൂണിറ്റുകളെ ഉപയോഗപ്പെടുത്തി പ്ലാസ്റ്റിക് പകരമുള്ള പരിസ്ഥിതി സൗഹൃദ ഉല്പന്നങ്ങൾ നിർമ്മിക്കുന്നുണ്ടോ; വ്യക്തമാക്കാമോ;
- (ബി) പ്ലാസ്റ്റിക് കവറുകൾ നിരോധിച്ചതിനെത്തുടർന്ന് വിപണിക്കാവശ്യമായ വിവിധതരത്തിലുള്ള കവറുകൾ നിർമ്മിച്ചു നൽകുന്നതിന് കുടുംബശ്രീ യൂണിറ്റുകൾക്ക് സാധിക്കുന്നുണ്ടോ; വ്യക്തമാക്കാമോ;
- (സി) മത്സ്യമാർക്കറ്റുകളിൽ ഉപയോഗിക്കുന്നതിനായി പ്ലാസ്റ്റിക് സമാനമായ സൗകര്യങ്ങളോടുകൂടിയ ഏതെല്ലാം തരത്തിലുള്ള കവറുകളാണ് കൂടുതൽ പ്രായോഗികമെന്ന് കണ്ടെത്തിയിട്ടുള്ളത്; ആയതിന്റെ നിർമ്മാണം കുടുംബശ്രീ യൂണിറ്റുകൾ നടത്തുന്നുണ്ടോ;
- (ഡി) പാള, ഈറ, തുണി, വിവിധ മുള, ചണം, തൊണ്ട് തുടങ്ങിയവ ഉപയോഗപ്പെടുത്തി പരിസ്ഥിതി സൗഹൃദ ഉല്പന്നങ്ങൾ നിർമ്മിക്കുന്നുണ്ടോ; വ്യക്തമാക്കാമോ;
- (ഇ) ഇത്തരം പരിസ്ഥിതി സൗഹൃദ ഉല്പന്നങ്ങളെക്കുറിച്ച് ജനങ്ങൾക്ക് അവബോധം നൽകുന്നതിന്

സ്വീകരിക്കുന്ന മാർഗ്ഗങ്ങൾ എന്തൊക്കെയെന്നറിയിക്കുമോ?

ജൈവകൃഷി പ്രോത്സാഹനം

*150. ശ്രീ.എം. വിൻസെന്റ്

,, തിരുവഞ്ചൂർ രാധാകൃഷ്ണൻ

,, പി.ടി. തോമസ്

,, ടി.ജെ. വിനോദ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ജൈവകൃഷി പ്രോത്സാഹനത്തിലൂടെ ഉപഭോക്താക്കൾക്ക് സുരക്ഷിത ഭക്ഷണം ലഭ്യമാക്കുന്നതിനും കർഷകർക്ക് ന്യായമായ വില ലഭിക്കുന്നതിനും സ്വീകരിച്ച നടപടികൾ വ്യക്തമാക്കുമോ;
- (ബി) സംസ്ഥാനത്തെ ജൈവ ഉല്പന്നങ്ങൾക്ക് വിദേശ വിപണി നേടിയെടുക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശം നൽകുമോ;
- (സി) കേരള ഓർഗാനിക് ബ്രാൻഡ് എന്ന പേരിൽ ഉപഭോക്താക്കൾക്ക് നൽകുന്ന പച്ചക്കറിയും പഴവും ഓർഗാനിക്കാണോ എന്ന് സർട്ടിഫൈ ചെയ്യുന്നതിനുള്ള സംവിധാനം എന്താണെന്ന് അറിയിക്കുമോ;
- (ഡി) സംസ്ഥാനത്തെ വിപണികളിൽ ഓർഗാനിക് എന്ന പേരിൽ പച്ചക്കറികൾ വൻവില ഈടാക്കി വില്പന നടത്തുന്നത് ശ്രദ്ധയിൽപ്പെട്ടിട്ടുണ്ടോ; ഉപഭോക്താക്കളെ വഞ്ചിക്കുന്ന ഇത്തരക്കാരെ നിയമത്തിന് മുന്നിൽ കൊണ്ടുവരുന്നതിന് നടപടി സ്വീകരിക്കുമോ എന്നറിയിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
27-02-2020

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].